



**KUNSILL LOKALI SAN PAWL IL-BAĦAR LOCAL COUNCIL**  
**Triq San Pawl, San Pawl il-Baħar, SPB 3411 Malta, Europe**

E-Mail: [sanpawlil-bahar.lc@gov.mt](mailto:sanpawlil-bahar.lc@gov.mt)

Tel: 21585888 - 1 / 2 / 3 / 4

**MINUTI TAL-LAQGHA NUMRU 16 TAL-10 LEĠISLATURA**

**TAL- KUNSILL LOKALI SAN PAWL IL-BAĦAR**

Il-Laqgħa ssejthet għal nhar il-Ħamis, 12 ta' Ġunju 2025, fil-17.30, bl-aġenda segwenti:

- 16.1 Qari ta' ittri ta' apologġji
- 16.2 Kunsiderazzjoni ta' minuti – Laqgħa numru 15 *Dok 1*
- 16.3 Punti mill-minuti.
- 16.4 Komunikazzjoni mis-Sindku
- 16.5 Abbozz ta' ftehim mad-Divizjoni tat-Tindif u Manutenzjoni *Dok 2*
- 16.6 Sitwazzjoni tal-ftehim dwar id-Day Centre *Dok 3*
- 16.7 Sitwazzjoni dwar il-proġett tal-bini taç-Ċentru Ċiviku
- 16.8 Mozzjoni għal studju dwar il-Kapaçità ta' Tolleranza ta' L-Iżvilupp (*Carrying Capacity*) - *Dok 4*
- 16.9 Sitwazzjoni tal-Parking *Dok 5*
- 16.10 PA/03494/25 Burmarrad/Wardija proposed ODZ Development *Dok 6*
- 16.11 Klejm
- 16.12 Twegibiet għall-mistoqsijiet tal-Kunsilliera *Dok 6*
- 16.13 Approvazzjoni ta' kontijiet u xiri ta' oġġetti/servizzi
- 16.14 Approvazzjoni tal-iskeda tal-pagamenti *Dok 7*
- 16.15 Aġġornament għal-laqgħa li jmiss

Il-laqgħa nfethet mis-Sindku Ċensu Galea fil-17.30hrs.

**Membri Preżenti:**

- |                              |                    |                           |                    |
|------------------------------|--------------------|---------------------------|--------------------|
| • Ċensu Galea                | <i>Sindku</i>      | Christopher Vella Petroni | <i>Viçi Sindku</i> |
| • Alexander Agius            | <i>Kunsillier</i>  | Anne Fenech               | <i>Kunsilliera</i> |
| • Daryl Connor               | <i>Kunsillier</i>  | Rachel Williams           | <i>Kunsilliera</i> |
| • Alan Bugeja                | <i>Kunsillier</i>  | Joseph M. Attard          | <i>Kunsillier</i>  |
| • Alexandra Smart Costantino | <i>Kunsilliera</i> | Mary Borg                 | <i>Kunsilliera</i> |
| • Raymond Tabone             | <i>Kunsillier</i>  | Clevion Micallef          | <i>Kunsillier</i>  |

Sindku/Mayor: Ċensu Galea; Viçi Sindku/Deputy Mayor: Christopher Vella Petroni

Kunsilliera/Councillors: Alexander Agius; Anne Marie Fenech; Sandra Gauci; Daryl Connor; Rachel Antoinette Williams; Alan Bugeja; Clevion Micallef; Joseph Matthew Attard; Alexandra Smart Costantino; Mary Borg; Raymond Tabone.  
Aġent Segretarju Eżekuttiv/Acting Executive Secretary: Martin Bugelli

## 16.1 Qari ta' ittri t'apologija

Il-Kunsilliera Sandra Gauci infurmat lill-Kunsill li ma setghetx tattendi minhabba li kienet barra minn Malta..

## 16.2 Kunsiderazzjoni ta' minuti – Laqgħa Numru 15

Il-minuti ġew ikkunsidrati bħala moqrija. Il-proposta saret mill-Kunsilliera Alexandra Smart Costantino u ssekondata mill-Kunsillier Raymond Tabone. Il-Kunsill approva.

## 16.4 Punti mill-minuti

Is-Sindku semma li fil-punt 15.3 relatat mal-permessi għall- marċi mill-baned, il-permessi qed jinħarġu tnejn b'tnejn peress li mhuwiex possibbli li jinħarġu kollha f'daqqa. Xi wħud mill-marċi diġà bdew. Fir-rigward tal-kontribuzzjoni li jagħti d-Dipartiment inkwantu tad-Day Centre, il-Kunsill Lokali rċieva korrisondenza u s-Sindku qal li se jidhol fid-dettall aktar tard fil-laqgħa.

Rigward iż-żieda fil-kera tal-uffiċċji tal-Kunsill Lokali, l-avukat kien impenjat b'materji fil-Qorti, iżda se jikkuntattja lill-avukati tal-parti l-oħra sabiex jasal għal risposta.

Fir-rigward ta' żvilupp f'Burmarrad, is-Sindku qal li kien preżenti għas-seduta pubblika, u vvota kontra l-proġett, skont id-deċiżjoni tal-Kunsill, minkejja li l-proposta xorta ġiet approvata b'8 voti favur u 2 kontra. Il-Kunsillier Connor staqsa jekk ġewx mitluba studji, u s-Sindku qal li meta għamel l-punt, wieġbuh li waqt ir-reviżjoni parzjali tal-Pjan Lokali ma kien hemm l-ebda rekwiżit għal dan, iżda kien sar studju fiż-żona tal-Erba' Mwiezeb. Is-Sindku talab għall-fondi tal-"planning gain" għall-titjib fil-lokalita, iżda lanqas dan ma ġie inkluż bħala kundizzjoni. Skont l-awtorità, l-applikant se jkun obligat jikkontribwixxi 3% għall-finanzjament tax-xoghlijiet tar-roundabout (li għad irid jiġi determinat). Is-Sindku talab ukoll li tingħatalu l-pjanta finali hekk kif tkun lesta. Is-Sindku semma li l-proposta ta' żvilupp fuq is-sit tas-Cinema ġiet approvata.

Kien hemm talba għall-għajnuna mill-Kumitat Żgħażaġh Ghawrin biex jorganizzaw attività hdejn l-iskola. Madankollu, saru arrangamenti alternattivi u l-Kunsill ma kienx involut, hliet għall-ħruġ tal-permess.

Fuq il-kwistjoni tax-xoghlijiet f'Triq it-Turisti, li dwarhom il-Kunsill Lokali ma kellux oġġezzjoni, għaddew hames ġimghat u saret laqgħa oħra li għaliha l-Kunsill ma kienx mistieden. Madankollu, għad hemm kwistjonijiet li jridu jiġu ċċarati bejn l-Awtorità tat-Turiżmu ta' Malta (MTA) u s-Servizzi tal-Ilma (WSC), u għalhekk is-Sindku bħalissa m'għandux pożizzjoni definittiva x'jikkumunika f'dan l-istadju. Is-Sindku tenna li għamilha ċara hāfna li mhux aċċettabbli li jsiru xoghlijiet fi Pjazza Buġibba u fi Triq it-Turisti fl-istess hin, peress li dan johloq problemi kbar ta' ċirkulazzjoni tat-traffiku u jfixkel it-trasport pubbliku. Il-Kunsillier Tabone qal li mill-inqas jista' jsir tiswija (patching) temporanju.

Is-Sindku rrifera għall- MoU mal-Dipartiment tal-Manutenzjoni u Ndafa dwar is-servizz ta' knis fil-lokalità, li wasal għand il Kunsill wara laqgħa mas-Segretarju Parlamentari Glenn Bedingfield, u li se jkun diskuss aktar 'il quddiem fil-laqgħa.

Rigward ix-xogħlijiet fi Pjazza Buġibba, fuq sugġeriment tal-Kunsilliera Rachel Williams biex tintbagħat ittra, is-Sindku spjega li din l-ittra għadha ma ntbagħtitx peress li kienu qed jistennew żviluppi godda.

Rigward il-punt 15.6, wara d-deċiżjoni tal-Kunsill Lokali, intbagħtet ittra lill-Perit sabiex jibda x-jaħdem fuq il-pjanti u għet infurmata wkoll l-Awtorità tal-Ippjanar, iżda bħalissa m'hemmx progress x'wieħed jirrapporta.

Dwar il-punti 15.7 u 15.8, is-Sindku ma kellu xejn x'żid.

Rigward il-punti 15.9 u 15.10, kien hemm qbil biex jitkompla x-xogħol fuq id-disinn tas-sinjali dwar id-diċenza pubblika u l-istorbju.

Rigward il-punt 15.14, is-Sindku talab il-verifika tal-ispiza relatata ma' waħda mill-lattrini, li mhux se tithallas sakemm isir din il-verifika, li sal-lum għadha ma waslitx.

#### **16.4 Kommunikazzjoni mis-Sindku**

L-ewwel punt kien il-prezentazzjoni tas-Segretarju Eżekuttiv Agent il-ġdid, li diġà gie diskuss qabel.

Is-Sindku kompla bit-tieni punt ta komunikazzjoni, li kien jikkonsisti f'sensiela ta' talbiet relatati mal-festa, fosthom dawk li jikkonċernaw l-uffiċjali tal-infurzar, l-użu tal-belvedere għall-attivitajiet (bil-kundizzjoni li ż-żoni jittnaddfu sewwa u li tinzamm responsabbiltà għal kwalunkwe ħsara li tista' sseħħ), l-attività Lejla Pawlina fi Triq il-Paċi, u talbiet għal għajjuna finanzjarja. Dawn it-talbiet kollha ġew approvati unanimament mill-kunsilliera preżenti.

Il-parroċċa tal-Qawra ressqet talba għall-permess tal-Kunsill biex torganizza purċiżjoni fil-27 ta' Ġunju f'għieh il-Qalb ta' Ġesù. Ma ntabx uffiċjali tal-infurzar għal din l-attività. Liema talba għet approvata mill-membri preżenti.

Il-parroċċa qed titlob ukoll il-permessi sabiex tingħalaq it-triq biex ikun jista' jsir iż-żejjen tal-faċċata tal-knisja għall-festa, kif ukoll biex jitneħħew id-dekorazzjonijiet wara permezz ta' crane (fuq jumejn). Din it-talba għet approvata mill-membri preżenti.

Is-Sindku semma l-każ relatat ma' Ta' Fra Ben, fejn infurma lill-avukat biex jaġixxi b'mod urgenti u jikkuntattja lill-avukati tal-partijiet involuti fil-każ sabiex l-kwistjoni timxi 'l quddiem. L-avukat assigura lis-Sindku li ser issir laqgħa bil-għan li jiġu solvuti l-kwistjonijiet pendenti. Is-Sindku enfasizza li qal b'mod ċar lill-avukat biex jasal għal deċiżjoni mal-partijiet involuti – kemm jekk jintlaħaq ftehim kif ukoll jekk le – inkella l-Kunsill ikun sfurzat jieħu passi legali, kif diġà kien approvat mill-Kunsill, sabiex dan il-każ jiġi konkluz. Il-Kunsill m'għadux f'pożizzjoni li jistenna aktar għar-riżoluzzjoni ta' dawn il-kwistjonijiet.

Mitlub jagħti sommarju tas -sitwazzjoni, s-Sindku spjega li wara sentenza tal-Qorti, il-Kunsill Lokali preċedent kien ddeċieda b'għaqal li jhallas hu l-ammont dovut kollu mill-fondi tiegħu sabiex jevita l-akkumulazzjoni ta' imgħaxijiet eċċessivi. Dan sar fuq il-fehma ċara li l-Kunsill kellu jirkupra s-sehem proporzjonali mingħand il-partijiet l-oħra involuti.

Minkejja dan il-pass proattiv, il-Kunsill Lokali qed jaffaċċja diffikultajiet kbar biex jiġbor lura l-

fondi. Għalhekk, il-kwistjoni giet riferuta lill-avukati rispettivi, bi struzzjonijiet ċari mingħand is-Sindku sabiex tinstab soluzzjoni urgenti. Inkella, il-Kunsill ma jkollu l-ebda triq oħra hlief li jibda proċeduri legali.

F'dan il-punt, is-Sindku fetaħ id-diskussjoni lill-membri l-oħra, u b'mod partikolari stieden lil Kunsillier Alan Bugeja sabiex jispjega l-isfidi relatati max-xogħlijiet li għaddejjin fi Pjazza Buġibba. Id-diskussjoni kompliet billi gew enfasizzati d-diffikultajiet kbar li qed jinholqu meta l-pjazza ewlenija – li hija ċ-ċentru ewlieni tal-divertiment u t-turiżmu fil-lokalità – qed tinbidel f'sit ta' kostruzzjoni matul l-istaġun turistik u ta' nofs is-sajf.

Il-kunsilliera wrew tħassib dwar l-inkonvenjenzi li qed jiġu kkawżati lill-viżitaturi, lir-residenti, u lin-nies li jkunu mixjin minn hemm, kif ukoll lill-komunità tan-negozji lokali, partikolarment minhabba l-istorbju u t-trab. Tqajmu mistoqsijiet għaliex l-Awtorità tal-Bini u l-Kostruzzjoni (BCA) u l-Awtorità Maltija għat-Turiżmu (MTA) hargu projbizzjoni fuq xogħlijiet ta' twaqqiġ u skavar f'żoni turistiċi magħżula matul il-perjodu tas-sajf (15 ta' Ġunju sal-30 ta' Settembru), kif għamlu fis-snin ta' qabel, iżda dan is-sena eskludew lil Pjazza Buġibba u diversi toroq fil-viċin minn din il-projbizzjoni ġenerali.

Is-Sindku nnota li għalkemm il-Kunsill jista' joġġezzjona għal dawn ix-xogħlijiet, din tibqa' kwistjoni delikata, peress li l-Kunsill għandu wkoll l-interess li l-proġett jitlesta mill-aktar fis possibbli. Minkejja dan, il-kunsilliera enfasizzaw li t-tkomplija tax-xogħlijiet ta' twaqqiġ u skavar matul ix-xhur tas-sajf tkun ta' detriment kemm għall-komunità tan-negozji kif ukoll għar-residenti.

Proposta saret mill-Kunsillier Raymond Tabone u ssekondat mill-Kunsillier Joseph M. Attard sabiex jittiehed vot favur it-tfassil ta' ittra li tgħid li – wara d-diskussjoni – il-Kunsill Lokali ddeċieda li jappella u jirrakkomanda lill-awtoritajiet kompetenti biex jirtiraw l-eskluzjonijiet mill-iskeda tat-toroq affettwati, u li x-xogħlijiet ta' twaqqiġ, skavar u ġarr ta materjal fi Pjazza Buġibba u fit-toroq ta' madwarha jitwaqqfu għal perjodu tas-sajf.

Il-Kunsillier Alan Bugeja halla l-kamra waqt il-votazzjoni, billi ddikjara kunflitt ta' interess. Il-mozzjoni giet approvata unanimament mill-membri l-oħra preżenti.

## **16.5 Abbozz ta' ftehim mad-Divizjoni tat-Tindif u Manutenzjoni**

Is-Sindku informa lill-Kunsill dwar laqgħa li saret mas-Segretarju Parlamentari Glenn Bedingfield u d-Direttur Ġenerali, u li min-naħa tal-Kunsill attendew is-Sindku, il-Viċi Sindku Chris Vella Petroni, u s-Segretarju Eżekuttiv, is-sur Martin Bugelli. Il-Kunsill irċieva proposta ta' ftehim dwar is-servizz ta' knis fil-lokalità (Memorandum of Understanding – MoU).

Is-Sindku spjega li fil-bidu kienet giet imwiegħda għajnuna li ma dehritx li kienet kundizzjonata fuq il-ftehim u l-iffirmar ta' dan il-MoU. Madankollu, kif avvanzaw id-diskussjonijiet fit-tieni laqgħa, deher li din l-għajnuna – f'tagħmir u makkinarju – kienet filfatt marbuta ma tali iffirmar tal-ftehim.

Is-Sindku zied jgħid li l-Kunsill Lokali diġà għandu kuntratt validu ma' kuntrattur privat, li għadu fis-sehħ u li jidher li qatt ma kien hemm avviż ta' nuqqas (default notice) relatat miegħu.

Il-Kunsillier Raymond Tabone insista li fil-fhema tiegħu jkun hemm diskussjoni ta' qbil ġenerali fuq il-MoU. Huwa għadda mill-punti ewlenin tal-MoU, fosthom:

- Il-ftehim ikun għal perjodu ta' 5 snin
- Il-ħinijiet tal-operat matul il-gimgha u fi tmiem il-gimgha
- Attivitajiet, knis tat-toroq, qtugħ tal-ħaxix f'żoni urbani
- Jitbattlu bins u t-tneħħija ta' skart illegali, inkluż l-ispejjeż assocjati ma rimi

Dawn is-servizzi jkunu taħt ir-responsabbiltà tad-Divizjoni tal-Manutenzjoni u ndafa. Il-MoU jammonta għal madwar €270,000 fis-sena, b'disponibbiltà ta' 24 haddiem tal-knis fit-toroq. Kwalkwex xogħol ieħor żejjed ikun diskuss u miftiehem bejn il-partijiet, sabiex ir-riżorsi jiġu personalizzati skont il-ħtiġijiet tal-lokalità.

Il-viċi Sindku Chris Vella Petroni qabel mal-punti msemmija mill- Kunsillier Tabone, iżda nnota li s-servizz ma jinkludix is-Sibt filgħaxija u l-Ħadd.

Il-Kunsilliera Rachel Williams semmiet li l-ħinijiet tas-servizz jistgħu jiġu aġġustati skont il-ħtiġijiet tal-lokalità, sabiex jitnaqqsu l-ispejjeż ta' sahra overtime), peress li dak li jaħdem f'lokalità jista' ma jkunx adattat għal oħra bħal San Pawl il-Baħar. Issemma ukoll li hemm servizzi oħra li jistgħu jiġu diskussi sabiex jingħataw bla ħlas, kif qed jiġri bħalissa.

Is-Sindku, fid-dawl tal-kuntratt validu eżistenti ma' kuntrattur, irrakkomanda li l-MoU jintbagħat għand l-avukat sabiex ikun evalwat il-kontenut tiegħu u jiġu kkunsidrati l-implikazzjonijiet legali ta' qbil fuq il-ftehim. Peress li l-Kunsill Lokali jidher li għandu t-tendenza li japprova l-ftehim, l-avukat ser jiġi kkonsultat sabiex janalizza l-pożizzjoni tal-Kunsill.

Il-kunsilliera kollha qablu mal-proposta.

Il- viċi Sindku Vella Petroni zied ukoll li s-Sindku għandu jispjega s-sitwazzjoni relatata maż-żewġ magni - vacuum cleaners awtomatiċi għall-knis, li ilhom wieqfin/maħżuna għal madwar sena, u li l-prezz tax-xiri tagħhom kien madwar €42,000. Waħda mill-problemi ewlenin hi li l-impjegati attwali tal-Kunsill m'għandhomx taħriġ, kwalifiki u lanqas mandat biex iħaddmuhom, u jidher li ma ġewx ikkonsultati.

Segwiet diskussjoni dwar il-possibbiltà li jsir ftehim mal-kuntrattur attwali tal-knis tat-toroq sabiex jopera dawn il-magni, għalkemm l-użu tagħhom jidher li huwa limitat fil-lokalità.

Sar ukoll suggeriment li jistgħu jiġu impjegati haddiema ġodda sabiex joperaw dan it- tagħmir, iżda matul id-diskussjoni ġie enfasizzat li hemm implikazzjonijiet oħra – fosthom l-ispejjeż relatati mal-manutenzjoni u t-trasport tal-magni fuq is-siti, u li jistgħu potenzjalment joħolqu kunflitti mal-kuntratti attwali.

Intlaħaq qbil li l-kuntrattur attwali tal-knis jiġi kkuntattjat sabiex isiru testijiet fuq l-użu ta' dawn il-magni. Saret ukoll suggeriment li, jekk ikun fattibbli, haddiema ġodda f'xogħol manwali jistgħu jingħataw taħriġ biex joperaw l-ekwipagg.

Il-Kunsillier Clevion Micallef ingħaqad fill-laqgħa fis-18:20.

Il-Kunsillier Alan Bugeja talab li jkun skuzat u halla l-laqgħa fis-18:30.

## 16.6 Sitwazzjoni tal-ftehim dwar id-Day Centre

Is-Sindku spjega li kien hemm diskussjonijiet bejn l-entitajiet rilevanti, u li l-Kunsill Lokali ma jistax iġorr hu biss l-ispiza kollha tat-trasport – li tammonta għal madwar €40,000 – ħlief għall-kontribuzzjoni tad-Dipartiment ta' €16,000. Wara dawn id-diskussjonijiet, id-Dipartiment aċċetta li jzid il-kontribuzzjoni tiegħu minn €16,000 għal €20,000, pass 'il quddiem iżda li xorta jibqa' mhux ideali.

Il-Kunsillier Raymond Tabone issuggerixxa li jsir studju (analizi tal-ispejjeż u l-benefiċċji) sabiex tiġi esplorata l-possibbiltà li l-Kunsill Lokali jkollu vannijiet tiegħu (u sewwieq) biex jittrasporta lill-anzjani lejn iċ-Ċentru tal-Anzjani (Day Centre).

Is-Sindku pprezenta wkoll lista ta' talbiet li d-Dipartiment qed jagħmel fir-rigward taċ-Ċentru Ċiviku li għad irid jinbena.

## 16.7 Sitwazzjoni dwar il-proġett tal-bini taċ-Ċentru Ċiviku

Is-Sindku pprezenta l-pjanti għall-Ċentru Ċiviku, li ġew iddisinjati mid-Direttorat tal-Inġinerija u x-Xogħlijiet Pubbliċi. Is-Sindku spjega r-raġuni wara l-kostruzzjoni, id-daqs u l-forma tas-sit. Spjega wkoll kif se jiġi mqassam u allokat l-iżvilupp fuq is-sit.

Iċ-Ċentru se jkollu madwar 25 post għall-parkeġġ tal-karozzi, u se jinkludi wkoll shelter bil-lejl (night shelter). Dawn il-pjanti għadhom mhux finali, iżda se jservu bħala punt ta' diskussjoni.

Il-Kunsillier Tabone staqsa dwar l-ispiza stmata tal-proġett kif ukoll l-użu tan-nies (footfall). Is-Sindku spjega li, għalkemm l-ispiza totali tal-proġett għadha ma gietx stmata, il-binja se tinkludi libreriya, Community Pulizija, ċentru tas-saħħa u shelter ta' bil-lejl.

Segwiet diskussjoni dwar l-ispejjeż, iżda s-Sindku enfazizza li, minkejja d-dibattitu, għamel enfasi ċara li l-Kunsill Lokali ilu impenjat biex jimxi 'l quddiem bl-iżvilupp taċ-Ċentru Ċiviku.

## 16.8 Mozzjoni għal studju dwar il-Kapaċità ta' Tolleranza ta' L-Iżvilupp (Carrying Capacity) –

Is-Sindku pprezenta mozzjoni li kienet inizzjata mill-Partit Nazzjonalista (indirizzata lill-kunsilli lokali kollha), rigward studju dwar il-Kapaċità ta' Tolleranza għall-Iżvilupp (Carrying Capacity), bl-għan li jiġu identifikati l-bżonnijiet ta' kull lokalità u biex tkun tista' tiġi evalwata s-sitwazzjoni ta' kull waħda minnhom. Il-mozzjoni kienet qed titlob lill-Gvern sabiex iwettaq dawn l-istudji f'kull lokalità.

Il-Kunsillier Raymond Tabone semma li studji bħal dawn diġà jsiru minn entitajiet governattivi individwali, bħal dawk li jimplementaw titjib fis-servizzi tal-elettriku u servizzi oħra.

Ma kienx hemm ftehim unanimu, iżda ma ġewx ssuggeriti emendi. Il-mozzjoni giet approvata b'vot ta' 7 favur u 4 astensjonijiet.

## 16.9 Kulleg' Maria Regina – Skola Primarja Qawra – Parkegg

Il-Ministeru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni, wara l-aħħar laqgħa tal-Kunsill, baġhat ittra lill-Kunsill Lokali fejn gie kkomunikat li l-Kunsill ma jistax jitlob l-ebda tariffa għall-użu tal-parkegg li jinsab taħt l-iskola, wara ftehim li kien sar fl-2022 bejn l-iskola u l-Kunsill biex dan tal-aħħar jamministra l-parkegg.

Is-Sindku spjega li l-Kunsill Lokali kien ippropona abbozz ta' bye-law sabiex jiġu stabbiliti tariffi skedati għall-użu tal-parkegg. Huwa zied jgħid li kien hemm sejha għall-offerti (tender) għall-amministrazzjoni tal-parkegg, li tinkludi l-involviment ta' żewġ membri mill-istaff tal-Kunsill kif ukoll kuntrattur privat. L-ispiża ta' dan l-arranġament ta' ġestjoni, eskluża manutenzjoni u kontijiet ta' dawl u ilma, tammonta għal madwar €100,000 fis-sena.

L-abbozz tal-bye law imressaq mill-Kunsill Lokali għadu ma rċieva l-ebda feedback mid-Divizjoni tal-Gvern Lokali. Is-Sindku qal li l-Kunsill Lokali ma jistax jiflaħ jhallas madwar €100,000 fis-sena mingħajr il-possibbiltà li jirkupra parti mill-ispejjeż. Meta sar il-ftehim oriġinali, l-intenzjoni kienet li l-użu tal-parkegg ikun mingħajr hlas temporanjament, sakemm jiġi stabbilit qafas ta' ġestjoni formali.

Intqal ukoll li l-idea li l-Kunsill Lokali jista' jgawdi xi profitt finanzjarju hija żbaljata, iżda bhala awtorità pubblika għandu d-dmir li jiżgura li l-fondi pubbliċi jintefqu b'mod responsabbli u li l-operat tiegħu jkun sostenibbli u vijabbli fit-tul.

Intlaħaq qbil li l-ftehim relatat mal-parkegg jiġi riferut għand l-avukat sabiex jeżamina l-kriterji u l-klawsoli tiegħu, u jindirizza l-possibbiltà li jiġi ċċarġjat tariffa nominali sabiex titnaqqas il-piż finanzjarju li dan il-parkegg qed jikkawża fuq il-finanzi tal-Kunsill Lokali.

## 16.10 PA/03494/25 Burmarrad/Wardija proposed ODZ Development

Minhabba l-iskala u n-natura tal-iżvilupp propost PA/03494/25 f' Burmarrad/Wardija, li jinsab barra miż-zona tal-iżvilupp (ODZ), il-Kunsill Lokali se jipprezenta oġġezzjoni aktar dettaljata permezz tal-Perit tiegħu. Il-Kunsill Lokali diġà oġġezzjona għal din il-proposta, li fl-opinjoni tiegħu ma taqbilx mal-iskala, l-għoli u lanqas mad-densità tal-iżvilupp eżistenti. Il-kunsilliera kollha qablu mal-proposta.

Is-Sindku heġġeg lill-Kunsilliera Lokali sabiex jagħtu l-feedback tagħhom fuq il-lista tal-iżviluppi mressqa quddiem l-Awtorità tal-Ippjanar, li qed tiġi ċċirkolata, b'mod regolari kif tasal.

## 16.11 Klejm /Claim

Il-Kunsillier, Il-Kunsillier Alexander Agius, spjega d-dettalji tal-klejm (Wheel repair), u nnota żball żgħir fil-kalkolu tal-ammont minhabba li fattura addizzjonali ma kinitx inkluża (Total ta' fatturi ta' €160). Il-membri kollha qablu li jsir l-aġġustament meħtieġ u jithallas l-ammont korrett.

## 16.12 Twegibiet għall-mistoqsijiet tal-Kunsilliera

Il-Kunsillier Joseph M. Attard baġhat mistoqsija bil-miktub biex jesprimi t-tħassib serju tiegħu dwar is-sitwazzjoni tas-sigurtà fil-bypass magħruf ta' San Pawl, fejn fi żmien inqas minn sitt

xhur seħhew żewġ fatalitajiet. Huwa ddeskriva x-xena tal-aħhar incident bhala waħda li tfakkar f'żona ta' gwerra jew f'sett ta' film tal-biża'.

Il-Kunsillier Attard insista li l-Kunsill għandu jirreaġixxi b'mod konkret u jhegġeg lill-awtoritajiet kompetenti – jiġifieri Transport Malta u Infrastructure Malta – sabiex jitwettaq studju dwar is-sigurtà f'din it-triq bil-għan li tittiehed azzjoni sabiex din tissaħħaħ.

Intlaħaq qbil li tintbagħat ittra lill-awtoritajiet kompetenti dwar is-sugġett.

Is-Sindku qara risposta għall-ittra li tikkonferma li l-Kunsill jaqbel mal-kontenut tal-mistoqsija u s-suggeriment, u qed jipproponi li japprova l-passi meħtieġa. Huwa semma wkoll li l-hofra fit-triq imsemmija diġà giet issewwija fil-frattemp.

Saret mistoqsija oħra mill-Kunsillier Joseph M. Attard, wara l-parteciġazzjoni tiegħu fl-attività tal-logħob organizzata mill-FSWS, dwar il-possibbiltà li jinxtrow tagħmir u infrastruttura bl-għan li jiġbdu aktar zghazagh.

Is-Sindku wieġeb li jemmen li dan għandu jkun parti minn pjan komprensiv, u li se jikkuntattja lill-FSWS sabiex jiddiskuti l-bżonnijiet, u f'fażi aktar tard jipprezenta kwalunkwe talba għall-approvazzjoni formali permezz ta' votazzjoni.

Is-Sindku qara wkoll talba minn kuntrattur privat li qed jitlob hlas għal xogħlijiet li saru fil-passat, relatati ma' xogħlijiet fit-toroq, li jammontaw għal madwar €61,000. Is-Sindku spjega li x-xogħlijiet saru, u ġew ikkonfermati.

Waqt li ra l-minuti tal-laqgħa tat-25 t'April 2024, is-Sindku induna li fil-Punt 77.4, il-Kunsill Lokali kien iddiskuta u approva sensiela ta' pagamenti (15) lil Road Services Ltd. F'dawk il-minuti, kien evidenzjat bl-isfar l-ammont ta' €45,223.71 + VAT, filwaqt li l-pagamenti li ma kinux evidenzjati kellhom jitnaqqsu skont default notices maħruġ mill-Kunsill.

Is-Sindku talab lill-impjegati tal-Kunsill sabiex ifittxu kwalunkwe avviż ta' nuqqas, iżda dawn ma nstabux. Il-kuntrattur indika wkoll li kien lest li jitnaqqas 15% mill-pagament ta dawn xogħlijiet li saru. Fid-dawl ta' dan kollu, is-Sindku issuggerixxa li l-każ jiġi riferut għall-parir legali.

### **16.13 Approvazzjoni ta' kontijiet u xiri ta' oġġetti/servizzi**

Ma kienx hemm

### **16.14 Approvazzjoni tal-iskeda tal-pagamenti**

Is-Sindku nnota li Item PV520 kien fih xi żball ta' ammont, li se jiġi kkoreġut. Il-membri kollha qablu ma' din il-korrezzjoni.

Is-Sindku issuggerixxa li l-hlas relatat mal-ġnien pubbliku fi Triq Cassarino (Item PV500) jkollu tnaqqis ta' 15%, kif kien sar fil-passat fir-rigward ta' kwistjonijiet pendenti li kkawżaw dewmien fix-xogħlijiet.

L-iskeda tal-hlasijiet giet approvata. Il-mozzjoni biex jiġu approvati giet proposta mill-Kunsilliera Rachel Williams u ssekondata mill-Kunsilliera Anne Marie Fenech.

## **16.15 Aġġornament għal-laqgħa li jmiss**

Il-laqgħa għet fi tmiemha fit-19.50 u aġġornat għal nhar Ħamis 10 ta' Lulju 2025.

---

**Agent Segretarju Eżekuttiv  
Bjorn Bonello**

---

**Sindku  
Ċensu Galea**